




පොලිස් මාධ්‍ය කොට්ඨාසය

பொலீஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.09.15 Date } පැය 0620	දුරකථන අංකය } 011-2887973 Tel.NO }	මගේ අංකය } D/Media/Out/1758/2025 My NO }	විද්‍යුත් ලිපිනය } dir.media@police.gov.lk E-Mails }
--------------------------------------	---------------------------------------	---------------------------------------------	---------------------------------------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. දිගේ ගිලි පුද්ගලයෙකු මියයාම - තත්තිරිමලය පොලිස් වසම.

2025.09.14 වන දින සවස් කාලයේ තත්තිරිමලය පොලිස් වසමේ බෝගොඩ පාලම අසල මල්වතුඔයේ දිය නාමින් සිටි පුද්ගලයෙකු දිගේ ගිලි මියගොස් ඇති බවට තත්තිරිමලය පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මරණකරු වයස අවුරුදු 21 ක් වූ නිවන්දම දකුණ, ජාඇල ප්‍රදේශයේ පදිංචිකරුවෙකි.

මරණකරු මඩු පල්ලි වන්දනා සඳහා ගොස් ආපසු එමින් සිටියදී සිය ඥාතීන් සමඟ ඉහත කී ස්ථානයේදී දියනාමින් සිටියදී, මෙලෙස මියගොස් ඇති බවට දැනට සිදුකරන ලද විමර්ශනයේදී අනාවරණය වී ඇත.

මෘත ශරීරය අනුරාධපුර රෝහලේ මෘත ශරීරාගාරයේ තැන්පත් කර ඇත. තත්තිරිමලය පොලිසිය විමර්ශන සිදුකරනු ලබයි.

02. දිගේ ගිලි දරුවෙකු මියයාම - ගලේවෙල පොලිස් වසම.

2025.09.14 වන දින දහවල් කාලයේ ගලේවෙල පොලිස් වසමේ දේවහුව ජලාශයේ දිය නෑමට ගිය පිරිමි දරුවෙකු දිගේ ගිලි මියගොස් ඇති බවට ගලේවෙල පොලිසියට ලද පණිවිඩයක් මත විමර්ශනයක් ආරම්භ කර ඇත.

මරණකරු වයස අවුරුදු 11 ක් වූ දේවහුව, ගලේවෙල ප්‍රදේශයේ පදිංචි දරුවෙකි.

මිය ගිය දරුවා තම පියා හා ඥාතීන් සමඟ ඉහත කී ජලාශයේ දිය නෑමට ගොස් සිටියදී මෙලෙස දිගේ ගිලි අතුරුදහන්ව ඇති අතර අනතුරුව ඥාතීන් හා ප්‍රදේශවාසීන් එක් ගිලුණු දරුවා ගොඩ ගෙන ගලේවෙල රෝහලට ඇතුළත් කිරීමේදී මියගොස් ඇති බවට දැනට සිදුකරන ලද විමර්ශනයේදී අනාවරණය වී ඇත. මෘත ශරීරය පශ්චාත් මරණ පරීක්ෂණයෙන් පසු ඥාතීන් වෙත භාරදී ඇත.

03. වන අලියෙකු පහරදීමෙන් පුද්ගලයෙකු මියයාම - කහටගස්දිගිලිය පොලිස් වසම

2025.09.14 වන දින සවස් කාලයේ කහටගස්දිගිලිය පොලිස් වසමේ බේත්කැව ප්‍රදේශයේදී වන අලියෙකු පහරදීම හේතුවෙන් පුද්ගලයෙකු මියගොස් ඇති බවට ලද තොරතුරක් මත කහටගස්දිගිලිය පොලිස් ස්ථානය විමර්ශන ආරම්භ කර ඇත.

මරණකරු වයස අවුරුදු 45 ක් වූ බේත්කැව, කහටගස්දිගිලිය ප්‍රදේශයේ පදිංචි සිවිල් ආරක්ෂක භටයෙකි.

මරණකරු වගා කටයුතු සඳහා කුඹුරු ඉඩමක් සුද්ද කරමින් සිටින අවස්ථාවේදී මෙලෙස වන අලි ප්‍රහාරයකට ලක්ව ඇති බවට විමර්ශනයේදී අනාවරණය වී ඇත.

මෘත ශරීරය අනුරාධපුර රෝහලේ මෘත ශරීරාගාරයේ තැන්පත් කර ඇති අතර කහටගස්දිගිලිය පොලිස් ස්ථානය විසින් වැඩිදුර විමර්ශන සිදු කරනු ලබයි.

04. පුරාවස්තු සෙවීමේ අරමුණින් කැණීම් සිදු කරමින් සිටි සැකකරුවන් 07 දෙනෙකු අත්අඩංගුවට - ගලේවෙල පොලිස් ස්ථානය.

2025.09.14 වන දින සවස් කාලයේ ගලේවෙල පොලිස් වසමේ මාදිපොල ප්‍රදේශයේදී ගලේවෙල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර පුරාවස්තු සෙවීමේ අරමුණින් කැණීම් කරමින් සිටි සැකකරුවන් 07 දෙනෙකු කැණීම් උපකරණ හා පූජා භාණ්ඩ ද සමඟ අත්අඩංගුවට ගෙන ඇත.

සැකකරුවන් අවුරුදු 28 ක් 58 ක් අතර වයස්වල පසුවන මාදිපොල, වැලිකන්ද, මිල්ලවාන, දම්මින්න හා දෙනිඅත්තකණ්ඩිය ප්‍රදේශවල පදිංචිකරුවන් වේ.

ගලේවෙල පොලිසිය වැඩිදුර විමර්ශන සිදු කරනු ලබයි.

05. පුරාවස්තු සෙවීමේ අරමුණින් කැණීම් සිදු කරමින් සිටි සැකකරුවෙකු අත්අඩංගුවට - බණ්ඩාරදූව පොලිස් ස්ථානය.

2025.09.14 වන දින සවස් කාලයේ බණ්ඩාරදූව පොලිස් වසමේ නවගිරියාව ප්‍රදේශයේදී බණ්ඩාරදූව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර පුරාවස්තු සෙවීමේ අරමුණින් කැණීම් කරමින් සිටි සැකකරුවෙකු කැණීම් උපකරණ හා පූජා භාණ්ඩ ද සමඟ අත්අඩංගුවට ගෙන ඇත.

සැකකරු වයස අවුරුදු 63 ක් වන නවගිරියාව, ගොනාගොල්ල ප්‍රදේශයේ පදිංචිකරුවෙකි.

බණ්ඩාරදූව පොලිසිය වැඩිදුර විමර්ශන සිදු කරනු ලබයි.

06. ඇත්දළ දෙකක් සමඟ සැකකරුවෙකු අත්අඩංගුවට - මොරගොඩ පොලිස් ස්ථානය.

2025.09.14 වන දින උදෑසන කාලයේ මොරගොඩ පොලිස් වසමේ හල්මිල්ලුව ප්‍රදේශයේදී මොරගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර ඇත්දළ දෙකක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 46 ක් වන නාමල්පුර, ගලෙන්බිඳුණුවුව ප්‍රදේශයේ පදිංචිකරුවෙකි.

මොරගොඩ පොලිසිය වැඩිදුර විමර්ශන සිදු කරනු ලබයි.

07. මාරක රිය අනතුරක් - තිරුක්කෝවිල් පොලිස් වසම.

2025.09.14 වන දින රාත්‍රී කාලයේ තිරුක්කෝවිල් පොලිස් වසමේ අක්කරපත්තු පොතුවිල් මාර්ගයේ තම්බිලුවිල් ප්‍රදේශයේදී අක්කරපත්තුව දෙස සිට පොතුවිල් දෙසට ධාවනය වූ කාර් රථයක් ප්‍රතිවිරුද්ධ දෙසින් පැමිණි යතුරුපැදියක ගැටී අනතුරක් සිදුව ඇත.

අනතුරින් පසු කාර් රථයේ රියදුරු රථය නොනවත්වා ධාවනය කර තිරුක්කෝවිල් තම්බිලුවිල් මාර්ගයේ වි.සී. පාර අතුරු මාර්ගයේ කාර් රථය දමා පලාගොස් ඇත. අනතුරින් යතුරුපැදියේ පැදිකරු සහ පසු පැදිකාරිය බරපතල තුවාල ලබා තිරුක්කෝවිල් රෝහලට ඇතුලත් කිරීමෙන් අනතුරුව පසුපැදිකාරිය මියගොස් ඇත.

මරණකාරිය වයස අවුරුදු 24 ක් වූ අක්කරපත්තුව ප්‍රදේශයේ පදිංචිකාරියකි.

මෘත ශරීරය තිරුක්කෝවිල් රෝහලේ මෘත ශරීරාගාරයේ තැන්පත් කර ඇත. පලා ගිය කාර් රථයේ රියදුරු අත්අඩංගුවට ගැනීම සඳහා තිරුක්කෝවිල් පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - උප්පුවේලී පොලිස් වසම.

2025.09.14 වන දින උදෑසන කාලයේ උප්පුවේලී පොලිස් වසමේ ත්‍රිකුණාමලය අඹේපුස්ස මාර්ගයේ අනුරාධපුර හන්දිය අසලදී 04 කණුව දෙස සිට ත්‍රිකුණාමලය දෙසට ධාවනය වූ යතුරුපැදියක් මාර්ගයේ පදික මාරුව මතින් ගමන් කල පදික පුද්ගලයෙකුගේ ගැටී අනතුරක් සිදුව ඇත. අනතුරින් පදික පුද්ගලයා, යතුරුපැදිකාරිය හා පසුපැදිකාරිය බරපතල තුවාල ලබා ත්‍රිකුණාමලය රෝහලට ඇතුලත් කිරීමෙන් පසු පදික පුද්ගලයා මියගොස් ඇත.

මරණකරු වයස අවුරුදු 71 ක් වූ සාම්පූර් නැගෙනහිර, මුතුර් ප්‍රදේශයේ පදිංචිකරුවෙකි.

මෘත ශරීරය ත්‍රිකුණාමලය රෝහලේ මෘත ශරීරාගාරයේ තැන්පත් කර ඇත. උප්පුවේලී පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.